

جنین کے تبادلے کی ٹیکنالوجی - گایوں کی افزائش نسل میں ایک اہم پیش قدمی

Posted On: 05 OCT 2017 8:01PM by PIB Delhi

نئی دہلی، 5۔ اکتوبر، جنین کے تبادلے کی ٹیکنالوجی (ای ٹی ٹی) نے مویشیوں کی نسل کو بہتر بنانے کی سمت میں گایوں کی افزائش نسل کے سلسلے میں ایک انقلابی قدم ہے۔

مویشی پروری، ڈیری اور ماہی گیری کے محکمے نے 12 ریاستوں کے تعاون سے گایوں کی افزائش نسل کے بارے میں قومی مشن کی اسکیم کے تحت بڑے پیمانے پر دیسی نسل میں جنین کے تبادلے کا کام کیا۔ ملک بھر میں 2 سے 10 اکتوبر 2017 تک کی مدت کے دوران 440 جنین کے تبادلے کا منصوبہ ہے۔ اس پروگرام کا نفاذ راشٹریہ گوکل مشن کے تحت دیسی نسل کی بقا اور ترقی کے مقصد سے کیا جا رہا ہے۔

ای ٹی ٹی کے استعمال سے کسان گایوں کی افزائش نسل میں 5 سے 6 گنا اضافہ کر سکتا ہے اور اس طرح سے پیداہونے والے بچھڑے اعلیٰ نسلی صلاحیت والے اور بیماریوں سے پاک پیدا ہوں گے۔

2 / اکتوبر سے یہ پروگرام ملک بھر میں 12 ای ٹی ٹی مراکز میں شروع کیا گیا ہے اور 10 / اکتوبر 2017 تک جاری رہے گا۔ اس پروگرام کے تحت اعلیٰ نسلی صلاحیت والے دیسی گایوں کے جنین متبادل گایوں میں منتقل کئے جا رہے ہیں۔ اس پروگرام کے تحت ساہی وال، گیر، ریڈسندھی، آن گولے، دیونی اور وی ہور جیسی دیسی نسلوں کے جنین کے تبادلے کی تجویز ہے۔ 2 / اکتوبر کو ای ٹی پروگرام کے پہلے دن 35 جنین متبادل گایوں میں منتقل کئے گئے۔ بقیہ جنین 10 / اکتوبر 2017 تک مختلف دنوں میں منتقل کئے جائیں گے۔

اب اس ٹیکنالوجی کو کسانوں تک پہنچایا جا رہا ہے۔ جس کے نتیجے میں اعلیٰ نسلی صلاحیت والے دیسی مویشیوں کی افزائش کو فروغ ملے گا۔

(05.10.2017)

(م ن - ا گ - ک ا)

U-4974

(Release ID: 1504999) Visitor Counter : 2

